



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 168 - திருவள்ளூர் ஆண்டு 2055 - தை 15 - திங்கள்/கிழமை 29 ஜனவரி 2024 - சென்னை 8 பக்கங்கள் Established : 10.8.1942 - Volume : 82 - Issue 168 : Thiruvalluvar Year - 2055 - Thai 15 - Monday 29 January 2024 - Chennai 8 Pages ₹ 5.00

காந்தியடிகள் இழிவுபடுத்தப்படுவதைத் தடுத்தாக வேண்டும்!

மதவெறியை மாய்ப்போம் - மனித நேயம் காப்போம்!

ஜன. 30 - 'மத நல்லிணக்க உறுதிமொழி ஏற்பு நிகழ்ச்சி' - முதல்வர் மு.க.ஸ்டாலின் அறிக்கை!

சென்னை, ஜன. 29 - அண்ணல் காந்தியடிகளின் நினைவு நாளான ஜன. 30 அன்று மத நல்லிணக்க உறுதிமொழி ஏற்பு நிகழ்ச்சியை யொட்டி, முதல்வர் மு.க.ஸ்டாலின் அவர்கள் விடுத்திருந்த அறிக்கையில் "காந்தியடிகள் இழிவுபடுத்தப்படுவதைத் தடுத்தாக வேண்டும்" என்றும், "மத வெறியை மாய்ப்போம், மனித நேயம் காப்போம்" என்றும் கூறியுள்ளார்.

இது குறித்து முதல்வர் மு.க.ஸ்டாலின் அவர்கள் விடுத்துள்ள அறிக்கை வருமாறு:-

"என் மதத்தின் மீது கௌரவத்தோடு சொல்கிறேன். என் மதத்திற்காக நான் உயிர் துறக்கவும் தயார். ஆனால் அது என்னுடைய சொந்த விவகாரம். அதில் அரசுக்கு எந்தச் சம்பந்தமும் இல்லை." என்று நிமிர்ந்து சொன்னவர் மகாத்மா காந்தியடிகள். தன்னை இந்து என்று அடையாளப்படுத்திக் கொண்டவர். அதே நேரத்தில் தன்னைப் போலவே அனைத்து மதத்தவர் உணர்வுக்கும் மரியாதை கொடுத்தவர் அவர். அனைத்து மதங்களும் ஒரே நோக்கம் கொண்டவை என்றவர் அவர்.

ஆளுநரின் வன்மம் கலந்த நோக்கம்!
ஒற்றை மதவாத தேசியவாதத்தை அவர் ஏற்கவில்லை. அதனாலேயே மத வெறிக்கு அவர் பலியானார். 75 ஆண்டுகள் ஆனபிறகும் அண்ணல் காந்தியார் மீதான கோபம், வகுப்புவாதிகளுக்குக் குறையவில்லை. வாய்ப்புக் கிடைக்கும் போதெல்லாம் காந்தியாரை வலதுசாரி சக்திகள் இழிவுபடுத்துவது தொடர்கதை! 'காந்தியால் இந்த நாட்டுக்குச் சுதந்திரம் கிடைக்கவில்லை' என்று தமிழ்நாடு ஆளுநர் ஆர்.என்.ரவி சொல்லி இருப்பதும் இதே வன்மம் கலந்த நோக்கத்துடன் தான்.

நாடு வகுப்புவாதச் சகதியில் சிக்கி இருக்கிறது!
'தேசத்தந்தை' என்று போற்றப்படும் காந்தியடிகளை, பொய்களாலும் அவதூறுகளாலும் கொச்சைப்படுத்தும் காலமாக மாற்றிக் கொண்டிருக்கிறார்கள். அவரது கொள்கைகள் மட்டுமல்ல, அவரே இழிவுபடுத்தப்படுகிறார். இது நிகழ்காலம் எவ்வளவு வகுப்புவாதச் சகதியில் சிக்கி இருக்கிறதோ...



மத நல்லிணக்கத்தின் அடையாளமான அண்ணல் காந்தியடிகள் அவர்கள் மதவெறியர்களால் கொல்லப்பட்ட ஜனவரி 30 ஆம் நாளை, நாடு முழுவதும் மதநல்லிணக்க நாளாகக் கடைப்பிடிக்க வேண்டியது நம் அனைவரின் கடமையாகும். மதச்சார்பற்ற ஜனநாயகச் சக்திகள் இதில் கவனம் செலுத்தியாக வேண்டும். அதிலும் குறிப்பாக தமிழ்நாட்டுக்கு இந்தக் கடமை அதிகம் இருக்கிறது. எனவே, ஜனவரி 30ஆம் நாளன்று மத நல்லிணக்க உறுதிமொழியை அனைவரும் எடுத்துக் கொள்ள வேண்டும் என்று கேட்டுக் கொள்கிறேன்.

மக்களின் மனதில் குடியிருக்கிறார் அண்ணல் காந்தியடிகள்!
இந்தியா முழுமைக்குமான ஒற்றுமையின் அடையாளமாக இருக்கின்ற அண்ணல் காந்தியின் புகழைச் சிதைப்பதன் மூலமாக இந்திய நாட்டின் பன்முகத் தன்மையைச் சிதைக்க முயற்சிக்கிறார்கள். அண்ணல் காந்தி அடிகளின் பிறந்த நாளை 'சுவச்சு பாரத் அபியான்' என மாற்றியதில் இருக்கிறது இவர்களது அழித்தல் வேலைகள். இது காந்தியின் அனைத்து அடையாளங்களையும் அழித்தல் ஆகும். அதே போன்ற காரியத்தைத்தான் அக் போபர் 2ஆம் நாள் ஊர்வலம் நடத்துவதன் மூலமாக ஆர்.எஸ்.எஸ். என்ற அமைப்பில்...

தீசைதிருப்பப் பார்த்தது. அதனை தமிழ்நாடு அரசு அனுமதிக்கவில்லை. எத்தகைய திரைமறைவு வேலைகள் பார்த்தாலும், மக்களின் மனதில் குடியிருக்கிறார் அண்ணல் காந்தி.

ஜன. 30 -ல் மாவட்டக் கழகங்களில் உறுதிமொழி ஏற்பு !

நாடு சந்தித்து வரும் மதவெறி பாசிச நடவடிக்கைகளுக்கு எதிராகவும், நாடு மக்கள் அனைவரும் மத வேறுபாடின்றி ஒற்றுமையாக வாழ்ந்திட வேண்டும் என்பதையும் வலியுறுத்தும் வகையிலும் அனைத்து மாவட்ட தலைநகரங்களிலும் மத நல்லிணக்க உறுதிமொழி ஏற்பு நிகழ்ச்சியை ஜனவரி 30 அன்று மாவட்டக் கழகங்கள் நடத்திட வேண்டும். இதில் அனைத்து மதங்களைச் சேர்ந்த பிரதிநிதிகளையும் பங்கேற்கச் செய்ய வேண்டும்.

வேற்றுமையில் ஒற்றுமை கொண்ட இந்திய நாட்டின் பண்பாட்டையும், 'எல்லோர்க்கும் எல்லாம்' என்ற தமிழ்நாட்டின் மாண்பையும் இந்திய ஒன்றியத்திற்கு வெளிப்படுத்தும் வகையில் நிகழ்ச்சியை மிகச் சிறப்பாக திட்டமிட்டு நடத்திட வேண்டும்.



மதநல்லிணக்கத்தின் அடையாளமான அண்ணல் காந்தியடிகள் அவர்கள் மதவெறியர்களால் கொல்லப்பட்ட ஜனவரி 30ஆம் நாளை, நாடு முழுவதும் மதநல்லிணக்க நாளாகக் கடைப்பிடிக்க வேண்டியது நம் அனைவரின் கடமையாகும். மதச்சார்பற்ற ஜனநாயகச் சக்திகள் இதில் கவனம் செலுத்தியாக வேண்டும். அதிலும் குறிப்பாக தமிழ்நாட்டுக்கு இந்தக் கடமை அதிகம் இருக்கிறது. எனவே, ஜனவரி 30ஆம் நாளன்று மதநல்லிணக்க உறுதிமொழியை அனைவரும் எடுத்துக் கொள்ள வேண்டும் என்று கேட்டுக் கொள்கிறேன்.

மதவெறியை விலக்கி மதநல்லிணக்கம் பேணுவேன்!

மக்கள் ஒற்றுமையே மானுடத்தின் வளமும் நலமும் என்பதை மனதில் வைத்தே எந்நாளும் உழைப்பேன்!

மக்களைப் பிளவுபடுத்தும் ஜாதி, மத எண்ணங்களை விலக்கி அனைத்து மக்களையும் ஒன்றென நினைத்து அரவணைத்துச் செல்வேன்!

'வேற்றுமையில் ஒற்றுமை' காணும் இந்தியச் சமூகத்தில் வேற்றுமையை விதைக்கும் அனைத்து நச்சுக் கருத்துகளையும் அணுஅணுவும் ஏற்க மாட்டேன்!

அனைத்துயிரும் ஒன்றென நினைத்து மனித நேயத்தையே நடைமுறை வழிமுறையாகக் கொண்டு வாழ்வேன்!

அனைவரிடமும் நல்லிணக்கம் பேணுவேன்!

இந்த உறுதிமொழி ஏற்பு நிகழ்வில், மதநல்லிணக்கத்தை வலியுறுத்தும் கீழ்க்காணும் முழக்கங்களை எழுப்பிடுவீர்!

காப்போம் காப்போம்! மனித நேயம் காப்போம்!

விலக்குவோம் விலக்குவோம்! மதவெறியை விலக்குவோம்!

காப்போம் காப்போம்! வேற்றுமையில் ஒற்றுமை காப்போம்!

விலக்குவோம்! விலக்குவோம்! நமக்குள் உள்ள பிளவுகளை விலக்குவோம்!

வேறுப்போம் வேறுப்போம்! மதவெறி சக்திகளை வேறுப்போம்!

வேறுப்போம்! வேறுப்போம்! பிளவுபடுத்தும் சக்திகளை வேறுப்போம்!

'பிறப்பொக்கும்' என்பதே, நமது அறமாகும்.

'யாவரும் கேளிர்' என்பதே, நமது பண்பாகும்.

வேண்டும் வேண்டும்; அமைதியான இந்தியா வேண்டும்! வேண்டாம் வேண்டாம் வகுப்புவாத இந்தியா வேண்டாம்.

அமைப்போம் அமைப்போம்! சமூக நீதிச் சமுதாயம் அமைப்போம்!

உருவாக்குவோம் உருவாக்குவோம்! சமூக ஒற்றுமை உருவாக்குவோம்!

வேண்டும் வேண்டும்; மதநல்லிணக்கம் வேண்டும்!

வேண்டாம் வேண்டாம்; மக்களுக்குள் மதப்பிளவுகள் வேண்டாம்.

உருவாக்குவோம் உருவாக்குவோம்; அனைவர்க்குமான இந்தியாவை உருவாக்குவோம்!

வேண்டும் வேண்டும்! ஒற்றுமை இந்தியா வேண்டும்! இவ்வாறு முதல்வர் மு.க.ஸ்டாலின் அவர்கள், தமது அறிக்கையில் கூறியுள்ளார்.

ஸ்பெயின் தலைநகர் மேட்ரிட் சென்றடைந்தார்! இன்று

முதலமைச்சர் மு.க.ஸ்டாலின் பல்வேறு நிகழ்ச்சிகளில் பங்கேற்கிறார்!

புதிய முதலீடுகளை ஈர்க்க பேச்சுவார்த்தை நடைபெறுகிறது.!

மேட்ரிட், ஜன. 29 - ஸ்பெயின் பயணம் மேற்கொண்டுள்ள முதலமைச்சர் மு.க.ஸ்டாலின் அவர்கள் அந்நாட்டின் தலைநகர் மேட்ரிட் சென்றடைந்தார். 8 நாள் பயணமாக சென்றுள்ள அவர், தமிழ்நாட்டிற்கு தொழில் முதலீடுகளை ஈர்க்கும் விதமாக பல்வேறு நிகழ்ச்சிகளில் பங்கேற்கிறார்.

2030 ஆம் ஆண்டிற்குள் ஒரு லட்சம் கோடி டாலர் பொருளாதாரம் என்ற இலக்கை எட்டும் நோக்கத்துடன் முதலமைச்சர் மு.க.ஸ்டாலின் தலைமையிலான திராவிட மாடல் அரசு, தமிழ்நாட்டின் வளர்ச்சிக் கான திட்டங்களை செயல்படுத்தி வருகிறது.

அந்த வகையில், கடந்த 7 ம்றும் 8 ஆம் தேதிகளில் சென்னை

யில் உலக முதலீட்டாளர்கள் மாநாட்டை தமிழ்நாடு அரசு நடத்தியது. இதன்மூலம், 6 லட்சத்து 64 ஆயிரத்து 180 கோடி ரூபாய் முதலீடுகள் ஈர்க்கப்பட்டு, 26 லட்சத்து 90 ஆயிரம் பேருக்கு வேலைவாய்ப்பு கிடைக்க உள்ளது.

இந்நிலையில், தமிழ்நாட்டுக்கு வெளிநாட்டு முதலீடுகளை மேலும் ஈர்க்கும் வகையில், முதலமைச்சர் மு.க.ஸ்டாலின் ஸ்பெயின் நாட்டுக்கு சென்றுள்ளார். ஸ்பெயின் தலைநகர் மேட்ரிட்டை சென்றடைந்துள்ள முதலமைச்சர் மு.க.ஸ்டாலின், அங்கு திங்கட்கிழமை பல்வேறு நிகழ்ச்சிகளில் பங்கேற்கவுள்ளார்.

கழகப் பொருளாளர் டி.ஆர்.பாலு எம்.பி, தலைமையிலான கழகக் குழு - காங்கிரஸ் கட்சிக் குழுவுடன் பேச்சுவார்த்தை!



சென்னை - அண்ணா அறிவாலயம் - 'முரசொலி மாறன் வளாகக் கூட்ட அரங்கில் - நேற்று மாலை, கழகக் கூட்டணிக் கட்சிகளுடன் தொகுதிப் பங்கீடு பேச்சுவார்த்தை நடத்த அமைக்கப்பட்ட கழகப் பொருளாளர் டி.ஆர்.பாலு எம்.பி, தலைமையிலான - கழக முதன்மைச் செயலாளர் கே.என்.நேரு, கழக துணைப் பொதுச் செயலாளர்கள் ஆ.ராசா, முனைவர் க.பொன்முடி, ஐ.பெரியசாமி, கழக கொள்கை பரப்புச் செயலாளர் திருச்சி சிவா, கழக உயர்நிலை செயல் திட்டக் குழு உறுப்பினர் எம்.ஆர்.கே. பன்னீச்செல்வம் ஆகியோர் உள்ளிட்ட கழகக் குழுவின்ருடன் - காங்கிரஸ் கூட்டணிக் கட்சி தொகுதிப் பங்கீடு பேச்சுவார்த்தைக் குழுவிலான - அகில இந்திய காங்கிரஸ் பொதுச் செயலாளர் முகல் வாஸ்னிக், முன்னாள் ஒன்றிய அமைச்சர் சல்மான் ஸ்ரீவித், அஜோய் குமார் ஆகியோர் தொகுதிப் பங்கீடு தொடர்பான பேச்சுவார்த்தை நடத்தினர். தமிழ்நாடு காங்கிரஸ் கமிட்டி தலைவர் கே.எஸ்.அழகிரி, சட்டமன்ற காங்கிரஸ் கட்சித் தலைவர் செல்வப்பெருந்தகை ஆகியோர் உடனிருந்தனர்.